

જેતપુરમાં ૭૭મા પ્રજાસત્તાક પર્વની રાજકોટ જિલ્લાકક્ષાની શાન-બાન-આનથી ઉજવણી



જિલ્લા પ્રભારી મંત્રીની અધ્યક્ષતામાં ધ્વજવંદન : રાષ્ટ્રધ્વજને સલામી આપતા નાગરિકો, માર્ય પાસ્ટ, સાંસ્કૃતિક કૃતિઓ અને ટેબ્લોનું પ્રદર્શન : ડોગ સ્કવોડ અને હોર્સ રાઈડિંગના દિલ્લધડક કરતબો પ્રસ્તુત

રાજકોટ: જેતપુરમાં હેલિપેડ ગ્રાઉન્ડ ખાતે રાજકોટ જિલ્લા વહીવટી તંત્ર દ્વારા આજ રોજ ૭૭મા પ્રજાસત્તાક દિવસ નિમિત્તે જિલ્લાકક્ષાનો કાર્યક્રમ યોજાયો હતો. જેમાં રાજકોટ જિલ્લા પ્રભારી મંત્રી શ્રી જીતુભાઈ વાઘાણીની અધ્યક્ષતામાં ધ્વજવંદન કરીને, પ્રજાસત્તાક દિવસની શાન-બાન-આનથી ઉજવણી કરાઈ હતી. આ તકે ઉપસ્થિતોએ રાષ્ટ્રગાન 'જન ગણ મન'ની બેન્ડ સુરાવલી સાથે રાષ્ટ્રધ્વજને સલામી આપી હતી. આ કાર્યક્રમમાં મંત્રીશ્રીએ જિલ્લા કલેક્ટર શ્રી ડો. ઓમ પ્રકાશ અને પોલીસ અધિક્ષક શ્રી વિજયસિંહ ગુર્જરની સાથે પરેડ નિરીક્ષણ કર્યું હતું. ત્યારબાદ પરેડ કમાન્ડર પ્રો. બેશનરી આઈ. પી. એસ. ઓફિસર શ્રી પ્રખરકુમાર અને ઉપકમાન્ડર પોલીસ ઈન્સ્પેક્ટર શ્રી પાર્થરાજસિંહ જોડાની આગેવાની હેઠળ મહિલા પોલીસ, અશ્વ દળ

સહિત ગ્રામ્ય પોલીસ જવાનોની ૦૫ ટીમોએ બેન્ડ સુરના તાલે શિસ્તબદ્ધ માર્ચપાસ્ટ કરી હતી. આ તકે સખી કેન્ટીન-સ્વચ્છ ભારત મિશન ગ્રામીણ, સામાજિક વનીકરણ, જેરમુક્ત પ્રાકૃતિક ખેતી, રાહવીર યોજના, પશુપાલન, આયુષ્માન ભારત યોજના, અભયમ્ હેલ્પલાઈન, પા પા પગલી યોજના, સ્માર્ટ વિલેજ પાવર ગ્રીડ વીથ રીન્યુબલ એનર્જી, જનરક્ષક વાન, ક્વિક રિસ્પોન્સ ટીમ જેવી થીમ આધારિત ૧૧ જેટલા ટેબ્લોનું પ્રદર્શન કરીને લોકોને યોજનાકીય માહિતી અપાઈ હતી. ટેબ્લો પ્રદર્શિત કરનારી તમામ કચેરીઓને પ્રમાણપત્ર આપવામાં આવ્યા હતાં. આ અવસરે રાજકોટ સરકારના કૃષિ મંત્રી તથા રાજકોટ

જિલ્લા પ્રભારી મંત્રી શ્રી જીતુભાઈ વાઘાણીએ સૌને પ્રજાસત્તાક દિવસની શુભેચ્છા પાઠવતાં જણાવ્યું હતું કે ભારતનું બંધારણ સ્વતંત્રતા, સમાનતા, ન્યાયની સાથે લોકશાહીની મહત્તા સમજાવે છે. પ્રધાનમંત્રી શ્રી નરેન્દ્રભાઈ મોદી જનહિતને કેન્દ્રસ્થાને રાખીને 'નેશન ફસ્ટ'ની કર્તવ્યભાવના સાથે 'વિકસિત ભારત' તરફના માર્ગે આગળ વધી રહ્યા છે. વડાપ્રધાન શ્રી નરેન્દ્રભાઈ મોદીએ ભારત દેશને વર્ષ ૨૦૪૭માં વિકસિત દેશ બનાવવાનું વિઝન આપણને આપ્યું છે. ત્યારે રાજ્ય સરકાર મુખ્યમંત્રી શ્રી ભૂપેન્દ્રભાઈ પટેલના સક્ષમ નેતૃત્વ અને નાયબ મુખ્યમંત્રી શ્રી હર્ષભાઈ સંઘવીના માર્ગદર્શન હેઠળ 'વિકસિત ગુજરાત થકી વિકસિત ભારત'ની સંકલ્પનાને સાકાર

કરવા પ્રયાસશીલ છે. રાજ્ય સરકાર સોમનાથ સ્વામિમાન પર્વ, ભગવાન બિરસા મુંડાની જન્મજયંતિની ઉજવણી જેવા કાર્યક્રમ થકી ઇતિહાસ અને સંસ્કૃતિને સાથે રાખીને વર્તમાનમાં પ્રગતિ કરી રહી છે. મંત્રીશ્રીએ ઉમેર્યું હતું કે ગુજરાત સરકાર રાષ્ટ્રીય ગ્રામીણ આજીવિકા મિશન હેઠળ મહિલાઓને સ્વસહાય જૂથ સાથે જોડીને, તેઓને આત્મનિર્ભર બનાવી રહી છે. રાજ્યમાં ડ્રોન દીદી યોજનાથી અનેક મહિલાઓ કામ અને આવક મેળવે છે. રાજ્ય સરકાર કમોસમી વરસાદ હોય કે અતિવૃષ્ટિ હોય, હરહંમેશ ખેડૂતોની સાથે રહી છે. જેનું ઉત્તમ ઉદાહરણ અતિવૃષ્ટિથી થયેલા નુકસાનના વળતરરૂપે જાહેર કરાયેલું ઐતિહાસિક 'કૃષિ રાહત

પેકેજ' છે. રાજ્યપાલ શ્રી આચાર્ય દેવવ્રતજીના નિરંતર પ્રયાસો અને મિશન મોડ કામગીરીથી રાજ્યભરમાં પ્રાકૃતિક કૃષિ પદ્ધતિનો વ્યાપ વધ્યો છે. ત્યારે ધરતીપુત્રો 'જીરો બજેટ' ખેતી અપનાવે તેવો અનુરોધ છે. 'સહકારથી સમૃદ્ધિ'ના સૂત્ર સાથે સહકાર શેઠ પણ સરાહનીય કામગીરી કરી રહ્યું છે. આમ, રાજ્ય સરકાર 'સૌનો સાથ, સૌનો વિકાસ, સૌનો વિશ્વાસ, સૌનો પ્રયાસ' મંત્ર ચરિતાર્થ કરી રહી છે. વડાપ્રધાન શ્રી નરેન્દ્રભાઈ મોદીના મુખ્યમંત્રી તરીકે કાર્યકાળ દરમિયાન વર્ષ ૨૦૦૩માં વાઈબ્રન્ટ ગુજરાત ગ્લોબલ સમિટનો આરંભ થયો હતો. જેના લીધે બે દાયકામાં ગુજરાત વિકાસનું ગ્રોથ એન્જિન તરીકે ઉભરી આવ્યું છે. એટલું જ નહીં, વાઈબ્રન્ટ સમિટના પરિણામે વિશ્વભરના ઉદ્યોગકારોએ ગુજરાતમાં અભજો રૂ.નું રોકાણ કર્યું છે. આ વર્ષે વાઈબ્રન્ટ ગુજરાત રીજનલ કોન્ફરન્સ સૌરાષ્ટ્ર-કચ્છમાં રૂ. પાંચ લાખ કરોડથી વધુ રકમના રોકાણો માટે અંદાજે પાંચ હજાર સમજૂતી કરારો થયા છે. આમ, વાઈબ્રન્ટ ગુજરાત રીજનલ કોન્ફરન્સ સૌરાષ્ટ્ર વિસ્તારની પ્રગતિ માટે નવી કેડી કંડારી છે. 'વાઈબ્રન્ટ ગુજરાત'નો વેશને પાંચ ટ્રિવિયન ડોલરની ઈકોનોમી બનાવવામાં અમૂલ્ય ફાળો રહેશે. ત્યારે દેશને સ્વતંત્ર બનાવવા બલિદાન આપનારા દેશભક્તોએ જોયેલા સશક્ત અને સમૃદ્ધ ભારતના સ્વપ્નને સાકાર કરવામાં યોગદાન આપીએ, તેમ મંત્રીશ્રીએ વધુમાં જણાવ્યું હતું. આ પ્રસંગે મહાનુભાવોના હસ્તે

મંત્રીશ્રીના હસ્તે રાજકોટ જિલ્લાના સ્વર્ણિમ વિકાસ માટે રૂ. ૨૫ લાખનો ચેક અર્પણ : સ્વાતંત્ર્ય સેનાનીઓના પરિજનો અને ૭૦ કર્મચોગીઓનું સન્માન

સ્વામિનારાયણ ગુરુકુળના શિક્ષક હિતેશકુમાર ભૂંડિયાને રાષ્ટ્રપતિ ભવન ખાતે પધારવા આમંત્રણ

રાજકોટ: ગુજરાતના શિક્ષણ જગતમાં પોતાની અનન્ય કાર્યનિષ્ઠા અને પૂર્ણ પ્રતિબદ્ધતા થકી વિવિધ કક્ષાએ સંનિષ્ઠ કામગીરી કરી વિરલ સિદ્ધિ હાંસલ કરનાર તેમજ રાષ્ટ્રીય એવોર્ડ પ્રાપ્ત કરનાર શિક્ષકો, કોલેજના પ્રોફેસર, ઈન્ટરમિડિયટ, આયુષ ડોક્ટર, સાયન્ટિસ્ટ, દિવ્યાંગ અનીયર્સ વિમેન અનીયર્સ, વગેરે લોકોને રાષ્ટ્રપતિ ભવન દ્વારા ૨૬ જાન્યુઆરી ૨૦૨૬ ના સાંજે ચાર વાગે યોજાયેલ ઈ Home કાર્યક્રમમાં પધારવાનું ભાવભરીનું આમંત્રણ મહામહિમ રાષ્ટ્રપતિ દ્વારા મળેલ. NID અમદાવાદના ૩૫૦ એક્સપર્ટ કારીગરો અને માર્ગદર્શકો દ્વારા ૪૫ દિવસની સઘન કામગીરીને અંતે તૈયાર થયેલ આમંત્રણ પત્રિકામાં ભારતના ૮



રાજ્ય, રાષ્ટ્રીય અને આંતરરાષ્ટ્રીય નેશનલ કક્ષા સુધી અનેક સિદ્ધિ હાંસલ કરાવેલ છે. બાળકમાં માત્ર ચાર દિવાલો વચ્ચેના શિક્ષક કરતાં આગળ વધી તેનામાં જીજ્ઞાસા, અલોકન, તર્ક, ચપળતા, નીડરતા, સાહસ, સંશોધન, રજૂઆત, વર્ગીકરણ જેવા ગુણો અને કૌશલ્યોનો વિકાસ થાય તે માટે અનુભવ જન્ય શિક્ષણ આપવા ઈન્-લેબ ઉપરાંત વિવિધ પદ્ધતિઓ જેવી કે પ્રયોગિક કાર્યશાળા, પ્રયોગ નિદર્શન, વૈજ્ઞાનિક રમતો ICT ટેકનોલોજી, AI પાઠ નિદર્શન વિડીયો, વૈજ્ઞાનિક રમતો, વૈજ્ઞાનિક રમકડાં દ્વારા શિક્ષણ કાર્ય કરાવી રહ્યાં છે. જે માટે રમકડાંનું નિર્માણ પણ કરેલું તે ટોચકેરમાં નેશનલ કક્ષાએ સ્થાન પામ્યું હતું.

રાજકોટ: રાજકોટ મહાનગર પાલિકા દ્વારા ૨૬-મી જાન્યુઆરી, ૭૭માં "પ્રજાસત્તાક પર્વ"ની ઉજવણી અંતર્ગત આજ તા. ૨૬/૦૧/૨૦૨૬, સોમવારના રોજ સવારે ૦૮:૦૦ કલાકે રાજકોટ મહાનગરપાલિકા, સેન્ટ્રલ ઝોન કચેરી, ડો. અંબેડકર ભવન, ઢેબરભાઈ રોડ, રાજકોટ ખાતે મેયર માન. શ્રીમતી નયનાબેન પેઢીયાએ કચેરીના પ્રતાંગણમાં ત્રિરંગો લહેરાવી, ધ્વજવંદન કરી રાષ્ટ્રધ્વજને સલામી અર્પણ કરી. ત્યારબાદ ઉપસ્થિત મહાનુભાવો તથા અધિકારીઓ અને કર્મચોગીઓ દ્વારા સામુહિક રાષ્ટ્રગીતનું ગાન કરેલ અને વંદે માતરમ્ ૧૫૦ના ફેઝર અંતર્ગત સામુહિક ગાન તેમજ સ્વદેશી શાપ્થ લીધા હતા. શહેરને સ્વચ્છ રાખવા એવા રાજકોટ મહાનગરપાલિકામાં સફાઈ કામદાર તરીકે ફરજ બજાવતા કર્મચોગીઓ પૈકી શ્રેષ્ઠ સફાઈ કામગીરી કરનાર સફાઈ

રાજકોટ મહાનગરપાલિકા દ્વારા ૨૬-મી જાન્યુઆરી "પ્રજાસત્તાક પર્વ"ની ઉજવણી સમારોહ સેન્ટ્રલ ઝોન કચેરી ખાતે યોજાયો

ભારતને આઝાદી તો ૧૫ ઓગસ્ટ ૧૯૪૭ના રોજ મળી ગઈ હતી, પરંતુ દેશને યલાવવા માટે પોતાના કાયદા અને નિયમોની જરૂર હતી. ડો. બાબાસાહેબ આંબેડકરના નેતૃત્વ હેઠળ બનેલા બંધારણ આપણને સમાનતા, ન્યાય અને સ્વતંત્રતાના અધિકારો આપ્યા. તે આપણને માત્ર હકો જ નથી આપતું, પણ એક સમાન નાગરિક તરીકે ગરિમા પણ આપે છે. આજના દિવસે આપણે એ મહાન ક્રાંતિકારીઓ અને સ્વતંત્રતા સેનાનીઓને યાદ કરીએ જેમણે આપણને આઝાદી અપાવવા માટે પોતાનું બલિદાન આપ્યું છે. પૂજ્ય બાપુ અને લોખંડી પુરુષ સરદાર વલ્લભભાઈ પટેલના આશીર્વાદ અને ડો. બાબાસાહેબ આંબેડકરના માર્ગદર્શન હેઠળ આપણને મળેલી આ લોકશાહી અને બંધારણએ આપણી સૌથી મોટી તાકાત છે.



મેયર માન. શ્રીમતી નયનાબેન પેઢીયાએ ત્રિરંગો લહેરાવી, રાષ્ટ્રધ્વજને સલામી અર્પણ કરી શહેરીજનોને પ્રજાસત્તાક પર્વની શુભેચ્છા પાઠવેલ કામદારોને ઉપસ્થિત મહાનુભાવોના વરદ હસ્તે સન્માન કરવામાં આવેલ. આ અવસરે માન. મેયરશ્રી નયનાબેન પેઢીયાએ શહેરીજનોને પ્રજાસત્તાક પર્વની શુભેચ્છા પાઠવતા જણાવેલ કે, આદરણીય પદાધિકારીશ્રીઓ, કમિશનરશ્રી, મ્યુનિસિપલ કોર્પોરેશનના કર્મચોગી મિત્રો અને મારા વહાલા રાજકોટવાસીઓ. આજે ૭૭મા પ્રજાસત્તાક પર્વના પવિત્ર અવસરે આપ સૌને હાર્દિક શુભકામનાઓ પાઠવું છું. આજે આમું ભારત રાષ્ટ્રભક્તિના રંગે રંગાયું છે ત્યારે રાજકોટના આંગણે ત્રિરંગો લહેરાવતા અત્યંત ગર્વની લાગણી અનુભવું છું.

૭૭મા પ્રજાસત્તાક પર્વની રાજકોટ શહેરકક્ષાની ઉજવણી દેશભક્તિપૂર્ણ માહોલમાં સંપન્ન પ્રાંત અધિકારી સુશ્રી ડો. ચાંદની પરમારના હસ્તે ધ્વજવંદન કરાયું

રાજકોટ: ૭૭મા પ્રજાસત્તાક પર્વની રાજકોટ શહેરકક્ષાની ઉજવણી આજે દેશભક્તિપૂર્ણ માહોલમાં રાજકોટ શહેર-૧ પ્રાંત અધિકારી સુશ્રી ડો. ચાંદની પરમારની અધ્યક્ષતામાં ચૌધરી હાઈસ્કૂલ ખાતે સંપન્ન થઈ હતી. આ અવસરે સ્વાતંત્ર્ય સેનાનીઓના પરિવારોનું અભિવાદન કરાયું હતું તેમજ ઉત્તમ કામગીરી કરનારા વિવિધ વિભાગના ૨૫ જેટલા કર્મચોગીઓને પ્રમાણપત્ર આપીને બિરદાવાયા હતા. ચૌધરી હાઈસ્કૂલ ખાતે સવારે નવ કલાકે રાજકોટ શહેર-૧ પ્રાંત અધિકારી સુશ્રી ડો. ચાંદની પરમાર દ્વારા ધ્વજવંદન કરવામાં આવ્યું હતું. ત્યારબાદ અધિકારીશ્રી દ્વારા પરેડ નિરીક્ષણ કરવામાં આવ્યું હતું. બાદમાં રાજકોટ પોલીસ દળ, હોમગાર્ડસ તથા ગુજરાત ગર્લ્સ બટાલિયન-એન.સી.સી.ની ગર્લ્સ



કેટરસની પ્લાટુને શિસ્તબદ્ધ રીતે રજૂ કરેલી માર્ચપાસ્ટે નાગરિકોમાં જુસ્સો ભરી દીધો હતો. આ અવસરે પ્રાસંગિક ઉદબોધન કરતા ડો. ચાંદની પરમારે કહ્યું હતું કે, આપણું બંધારણ એ આપણી શક્તિ છે. તે નાગરિકોને અધિકારો આપે છે, સાથે કર્તવ્ય માટે દિશાસૂચન કરે છે. બંધારણ કેન્દ્ર તથા રાજ્ય સરકારને સુચારુ પ્રશાસનની પ્રેરણા આપે છે. કેન્દ્ર સરકાર અને રાજ્ય સરકારે બંધારણની ભાવનાને સાકાર કરતા અનેકવિધ કલ્યાણકારી

યોજનાઓ અમલી બનાવી છે. આ યોજનાઓના લાભો છેવાડાના વિસ્તારના લોકો સુધી પહોંચાડવા વહીવટી તંત્ર પ્રો-એક્ટિવ અભિગમ સાથે પ્રયત્નશીલ છે. તેમણે કહ્યું હતું કે, રાજકોટમાં સરકારી યોજનાઓનું સુચારુ અને અસરકારક અમલીકરણ થઈ રહ્યું છે અને તેના થકી નાગરિકોને ઘરઆંગણે સરકારી સેવાઓના લાભ મળી રહ્યા છે. દેશને વિકસિત બનાવવા માટે નાગરિક ધર્મ નિભાવવાની અપીલ કરતા તેમણે કહ્યું હતું કે, ભારત દેશને વર્ષ ૨૦૪૭માં 'વિકસિત દેશ' બનાવવાનું વિઝન વડાપ્રધાન શ્રી નરેન્દ્રભાઈ મોદીએ આપ્યું છે. પટેલે 'વિકસિત ગુજરાત થકી વિકસિત ભારત'ની સંકલ્પનાને સાકાર કરવા રાજ્યના બાંધવોને આહવાન કર્યું છે. આપણે સૌ દેશહિતમાં શ્રેષ્ઠ યોગદાન આપીને દેશને વર્ષ ૨૦૪૭ સુધીમાં વિકસિત બનાવવા નાગરિક ધર્મ નિભાવીએ તે જરૂરી છે.

રાજકોટ રેલવે ડિવિઝન દ્વારા ૭૭મા પ્રજાસત્તાક પર્વની ઉત્સાહભરે ઉજવણી



રાજકોટ: પશ્ચિમ રેલવેના રાજકોટ ડિવિઝન દ્વારા ૭૭મા પ્રજાસત્તાક પર્વની ઉજવણી આજે રાજકોટ રેલવે ડિવિઝનના ભાવના સાથે ઉજવણી કરવામાં આવી હતી. આ અવસરે ડિવિઝનલ રેલવે મેનેજર શ્રી ગિરિરાજ કુમાર મીનાએ રાજકોટ સ્થિત રેલવે ક્રિકેટ ગ્રાઉન્ડ ખાતે રાષ્ટ્રધ્વજ ફરકાવ્યો હતો અને ત્રિરંગોને સલામી આપી હતી. સમારોહ દરમિયાન રેલવે સુરક્ષા બળ દ્વારા ભવ્ય પરેડનું આયોજન કરવામાં આવ્યું હતું, જેમાં ડિવિઝનલ રેલવે મેનેજરને 'ગાઈ ઓફ ઓનર' એનાયત કરવામાં આવ્યું હતું. ત્યારબાદ શ્રી મીનાએ તમામ રેલવે કર્મચોગીઓ અને તેમના પરિવારજનોને પ્રજાસત્તાક પર્વની હાર્દિક શુભેચ્છાઓ પાઠવી હતી. તેમણે પશ્ચિમ રેલવેના જનરલ મેનેજરના સંદેશનું વાંચન કર્યું હતું અને વર્ષ દરમિયાન રાજકોટ ડિવિઝન દ્વારા પ્રાપ્ત કરવામાં આવેલી મહત્વપૂર્ણ સિદ્ધિઓની વિગતવાર માહિતી પણ શેર કરી હતી. આ પ્રસંગે આયોજિત સાંસ્કૃતિક કાર્યક્રમોએ સમારોહમાં રંગ રાખ્યો હતો. દેશભક્તિના ગીતો અને નૃત્ય પ્રસ્તુતિઓએ ઉપસ્થિત જનમેદનીને રાષ્ટ્રીય એકતા અને ગૌરવની ભાવનાથી તરબોળ કરી દીધી હતી. તે જ સમયે, ઈ.ઠે. ડોગ સ્કવોડ દ્વારા આપવામાં આવેલી વિશેષ પ્રસ્તુતિએ પ્રેક્ષકોમાં વિશેષ આકર્ષણ જમાવ્યું હતું. પુરસ્કાર વિતરણ: ૧) પશ્ચિમ રેલવે મહિલા કલ્યાણ

સંગઠન, રાજકોટ દ્વારા બાળકો માટે આયોજિત નિબંધ અને ચિત્રકલા સ્પર્ધાના વિજેતા બાળકોને પ્રમાણપત્ર આપી સન્માનિત કરવામાં આવ્યા હતા. ૨) પાછલા વર્ષ દરમિયાન ઉત્કૃષ્ટ કામગીરી કરનારા ૪૮ કર્મચોગીઓને ડિવિઝનલ રેલવે મેનેજર શ્રી ગિરિરાજ કુમાર મીના દ્વારા પુરસ્કાર એનાયત કરવામાં આવ્યા હતા. ૩) તાજેતરમાં પશ્ચિમ રેલવે દ્વારા મુંબઈમાં આયોજિત સ્પોર્ટ્સ મીટ-૨૦૨૫ દરમિયાન વિવિધ સ્પર્ધાઓમાં વિજેતા બનેલા રાજકોટ ડિવિઝનના અધિકારીઓને પણ હર્ષદ્વારા મેડલ આપીને સન્માનિત કરવામાં આવ્યા હતા. આ ગરિમાપૂર્ણ અવસરે પશ્ચિમ રેલવે મહિલા કલ્યાણ સંગઠન, રાજકોટ ડિવિઝનના પ્રમુખ શ્રીમતી મુકેશી મીના અને તેમની ટીમ, એડિશનલ ડિવિઝનલ રેલવે મેનેજર શ્રી કીશલ કુમાર ચૌબે, ડિવિઝનલ સિક્યુરિટી કમિશનર શ્રી કમલેશ્વર સિંહ, વિવિધ વિભાગોના વરિષ્ઠ અધિકારીઓ, કર્મચોગીઓ અને તેમના પરિવારજનો મોટી સંખ્યામાં ઉપસ્થિત રહ્યા હતા.